

சாராம்சம்: இனிய குழந்தைகளே, தந்தையின் கற்பித்தல்களைக் கிரகித்துத் தெய்வீகக் குணங்களுடைய மலர்கள் ஆகுங்கள். நீங்கள் ஞானோதயம் பெற்றுள்ளீர்கள், ஆகையால் சதா முகமலர்ச்சியுடன் இருங்கள்.

கேள்வி: குழந்தைகளாகிய உங்களைப் பற்றிய எந்த ஆழமான களிப்பூட்டும் விடயங்களைச் செவிமடுக்கும்போது மக்கள் குழப்பமடைகின்றார்கள்?

பதில்: 1. நீங்கள் கூறுகின்றீர்கள்: இப்பொழுது நாங்கள் பிராமண குலத்தின் அலங்காரங்களும், சுயதரிசனச் சக்கரதாரிகளுமாவோம். நாங்களே ஞானச் சங்கை ஊதுபவர்கள், நாங்களே, திரிநேற்றிகளும், திரிகாலதரிசிகளும் ஆவோம். தேவர்களுக்குக் கொடுக்கப்பட்டுள்ள அலங்காரங்கள் அனைத்தும் உண்மையில் எங்களுக்கே உரியன. இந்த விடயங்களை மக்கள் செவிமடுக்கும்போது, குழப்படைகின்றனர். 2) நீங்கள் கூறுகின்றீர்கள்: இவரின் வாயினூடாகத் தந்தை எங்களுக்குக் கொடுக்கின்ற ஞானமே சங்கை ஊதுவதாகும். இதன் மூலமே நாங்கள் மனிதர்களிலிருந்து தேவர்களாகுகின்றோம். இதுவே முரளி என அழைக்கப்படுகின்றது; இது ஒரு மரப் புல்லாங்குழல் அல்ல, இவை மக்கள் புரிந்து கொள்வதற்குச் சிரமமான மிகவும் ஆழமான, களிப்பூட்டும் விடயங்களாகும்.

பாடல்: உலகை மறப்பதற்கான வசந்த காலம் இதுவாகும்

ஓம் சாந்தி. இதுவே எங்களுக்கான அதிமேன்மையான வசந்தகாலம் என்பதை இனிமையிலும், இனிமையான கடவுளின் குழந்தைகள் அறிவார்கள். மலர்கள் போன்ற அனைத்தும் வசந்தகாலத்தில் மலர்கின்றன. இது எல்லையற்ற வசந்த காலமாகும். உங்கள் மூது ஞானமழை பொழியப் படுகின்றது. எனவே நீங்கள் காய்ந்த முட்களில் இருந்து மலர்கள் ஆகுகின்றீர்கள். நீங்கள் செய்யும் முயற்சிக்கேற்ப, வரிசைக்கிரமமாக நீங்கள் மாத்திரமே இதை அறிவீர்கள். ஞானமழையினால், தாங்கள் முட்களிலிருந்து மலர்கள் ஆகுவதாகச் சிலர் மிகவும் சந்தோஷமாக உள்ளனர். ஒரு விருட்சம் முற்றிலும் காய்ந்து போகின்றபோது, ஓர் இலையும் எஞ்சுவதில்லை. இது ஒவ்வொரு வருடமும் நடைபெறுகின்றது. பின்னர் மழைக்காலத்திலே அழகான இலைகளும் மலர்களும் உள்ளன. ஆகையால் இந்த வசந்த காலத்தின் ஞான மழையானது முதந்தரமானதாகும். இப்பொழுது இது முட்களின் உலகமாகும். விருட்சம் கூறுகின்றது: நான் முட்களாலான விருட்சம் ஆகியுள்ளேன், பின்னர் ஞானமழையினால் மலர்கள் நிறைந்த விருட்சம் ஆகுகின்றேன். நீங்கள் ஒவ்வொருவருமே உயிர்வாழும் விருட்சமாவீர்கள். இப்பொழுது நீங்கள் ஞானோதயம் பெற்றுள்ளீர்கள், அதன்மூலம் உயர்ந்த அந்தஸ்தைக் கோருகின்றீர்கள். நீங்கள் என்னவாக இருந்து என்னவாக ஆகியுள்ளீர்கள் எனப் பாருங்கள்! நீங்கள் இப்பொழுது தூய்மையற்றவர்களிலிருந்து தூய்மையாகுகின்றீர்கள் என்பதை அறிவீர்கள். விஷ்ணு என்பது இரட்டை ரூபமாகும். தம்பதிகளின் ரூபத்திலேயே காட்சியும் கொடுக்கப்படுகின்றது. அவர்கள் விஷ்ணுவை நான்கு கரங்களுடன் காட்டியுள்ளார்கள். ஆனால் அவரிடம் எந்த ஞானமும் இல்லை. இரண்டு ரூபங்களும் ஒன்றிணைந்து நடனம் ஆடுகின்றனர். தந்தை விளங்கப்படுத்துகின்றார்: தூயவளியின்போது மகாலக்ஷ்மி (நான்கு கரங்களுடைய இலக்ஷ்மி) வருகின்றார். நீங்கள் அவர்கள் இருவரையுமே வரவழைக்கின்றீர்கள். இலக்ஷ்மி முன்னாலும் நாராயணன் அவருக்குப் பின்னாலும் உள்ளனர். இலக்ஷ்மிக்கு இரண்டு கரங்களும் மகாலக்ஷ்மிக்கு நான்கு கரங்களும் உள்ளன. இப்பொழுதே நீங்கள் இந்த விடயங்களை அறிவீர்கள். முன்னர் நீங்கள் அவற்றை அறிந்திருக்கவில்லை. நீங்கள் முற்றிலும் முட்களைப் போன்று இருந்தீர்கள். இப்பொழுது மலர்கள் ஆகுகின்றீர்கள். மனிதர்களைத் தேவர்களாக மாற்றுவதற்குக் கடவுளுக்கு நீண்டகாலம் எடுக்கவில்லை எனக் கிராந்திலே குறிப்பிடப்பட்டுள்ளது. தேவர்கள் சத்தியயுகத்திலேயே உள்ளனர். அவர்கள் தெய்வீகக் குணங்களைக் கொண்டுள்ளனர். மனிதர்கள் இந்நேரத்தில் அசுரக் குணங்களைக் கொண்டிருக்கின்றனர், ஆனால் நீங்களோ கடவுளின் தெய்வீகக் குணங்களைக் கொண்டுள்ளீர்கள். கடவுள் இங்கிருந்து உங்களைத் தெய்வீகக்குணங்கள் உள்ளவர்கள் ஆக்குகின்றார். பிரம்மாவின் கற்பித்தல்கள் மூலம் நாங்கள் தெய்வீகக்குணங்கள் அனைத்தும் நிறைந்தவர்கள் ஆகுகின்றோம். பாரதத்தின் புகழும் உள்ளது; அதாவது பாரதத்தில் வாழ்ந்தவர்களின் அதிகளவு புகழ் பாடப்பட்டுள்ளது, ஆனால் அவர்களை அவ்வாறு ஆக்கியவர் யார் என அவர்கள் அறிய மாட்டார்கள். அவர்கள் பெரிய ஆலயங்களைக் கட்டுகிறார்கள், ஆனால் அவர்கள் கட்டிய ஆலயங்களுக்குரியவர்களின் தொழில் என்ன என்பதை அவர்கள் அறியமாட்டார்கள். நீங்கள் இப்பொழுது சிறந்த ஞானோதயத்தைப் பெற்றுள்ளீர்கள். நீங்கள் மிகவும் முகமலர்ச்சியுடன் இருக்கவேண்டும். அங்கே நீங்கள் 21 பிறவிகளுக்கு முகமலர்ச்சியாக இருப்பீர்கள். நீங்கள் 21 பிறவிகளுக்கு உங்கள் அந்தஸ்தைக் கோருவதற்காகவே இந்தக் கல்வியைக் கற்கின்றீர்கள் என்பதை அறிவீர்கள். நீங்கள் ஞானத்தின் மூலம் வருமானம் சம்பாதிக்கின்றீர்கள். இது உங்களின் இறைதந்தையின் மாணவ வாழ்க்கையாகும். நீங்கள் சூரியவம்ச குலத்தின் அதிபதிகளாக, அதாவது சுவர்க்கத்தின் அதிபதிகளாக ஆகுகின்றீர்கள். தூய உலகிலும் அனைவரும் சம அந்தஸ்தைக் கோருவதில்லை. ஓர் இலக்ஷ்மியும் நாராயணனுமே இராச்சியத்தை ஆட்சிசெய்தார்கள் என்றில்லை. அங்கே வம்சமும் அத்துடன் இராச்சியமும் இருக்கும் என எவருமே அறியமாட்டார்கள். அங்கே சூரிய, சந்திர வம்சத்தவர்கள் இருந்தார்கள். சிவபாபா புதிய உலகை ஸ்தாபித்தார். உலக மக்களின் புத்தியில் இருள் உள்ளது. நீங்கள் ஒளியில் இருக்கின்றீர்கள். தூய உலகமும் தூய்மையற்ற உலகமும் உள்ளன. தூய உலகில் வரிசைக்கிரமமான அந்தஸ்து உள்ளது. பிரஜைகளின் அந்தஸ்தும் வரிசைக்கிரமமானது. அங்கே அனைவருக்கும்

சந்தோஷம்; அன்றி வேறு எதுவுமேயில்லை. ஒவ்வொருவரும் தத்தமது இராச்சியத்தையும் தத்தமக்கென நிலத்தையும் கொண்டிருப்பர். தூய்மையற்ற உலகில் அனைவரும் தூய்மையற்றவர்கள், ஆனால் அதுவும் வரிசைக்கிரமமாகும். உதாரணமாக சத்தியாயுகத்தில் அதியுயர்ந்த வம்சம் இலக்ஷ்மி நாராயணனுடையதாகும். இளவரசி இராதையும், இளவரசர் கிருஷ்ணரும் அவர்களது திருமணத்தின் பின்னர் இலக்ஷ்மி, நாராயணன் ஆகினர். அது இலக்ஷ்மி, நாராயணனின் வம்சம் என அழைக்கப்படும். அது இராதை, கிருஷ்ணரின் வம்சம் என அழைக்கப்படுவதில்லை. அரசரின் பெயரே குறிப்பிடப்பட்டுள்ளது. இத்தகைய சிறிய விடயத்தையுமே எவருமே அறியமாட்டார்கள். நூங்கள் அனைவரும் வரிசைக்கிரமமாக இதை அறிவீர்கள். ஓர் இராச்சியத்தில் வரிசைக்கிரமமான அந்தஸ்து உள்ளது. சூரிய வம்ச இராச்சியத்திற்கும், கடலையாண்டியாக வருகின்ற பிரஜைகளுக்கும் இடையில் பெரும் வித்தியாசம் உள்ளது. தூய்மையற்ற உலகிலும் அது வரிசைக்கிரமமானதாகும். தந்தை இப்பொழுது செயல், நடுநிலைச்செயல், பாவச்செயலின் தத்துவத்தை உங்களுக்கு விளங்கப்படுத்துகின்றார். தந்தை கூறுகின்றார்: குழந்தைகளே, எனது ஸ்ரீமத்தைப் பின்பற்றுங்கள்! பாபா ஒருபோதும் பார்த்திராத பல குழந்தைகள் உள்ளனர். அவர்கள். தங்களுக்குள்ளே மிக நல்ல சேவை செய்கின்றனர். அவர்கள் தொடர்ந்தும் தந்தையின் அறிமுகத்தைக் கொடுக்கின்றனர். அவர்கள் நியமிக்கப்பட்ட ஒரு பிராமண ஆசிரியர் இல்லாமலே நிலையத்தை நடாத்துகின்றனர். அவர்கள் தந்தையை நேரடியாகச் சந்திக்கவில்லை, இருந்தும் அவர்கள் சேவை செய்து ஏனையோரையும் தங்களுக்குச் சமமாக ஆக்குகின்றனர். பாபாவுக்கு முன்னால் நேரடியாக இருக்கின்றவர்கள், அந்தளவு சேவை செய்வதில்லை. நூங்கள் ஆன்மீக யாத்திரையைக் கற்பிக்க வேண்டும். நூங்கள் ஆன்மீக வழிகாட்டிகள். நூங்களும் பாதையைக் காட்டுகின்றீர்கள். ஓ ஆத்மாக்களே, தந்தையை நினைவு செய்யுங்கள். ஆத்மாக்கள் நூண்டகாலமாகத் தந்தையிடமிருந்து பிரிந்திருந்தனர் எனக் கூறப்பட்டுள்ளது. அதனுடைய கணக்கும் உள்ளது. அவர்கள் நூண்ட காலத்தை நிரூபிக்கின்றார்கள். நூங்களே அதிகளவு காலம் பிரிந்திருந்தவர்கள். நூங்கள் சூரிய, சந்திர வம்சங்களுக்கு உரியவர்களாக இருந்தீர்கள். மறுபிறவிச் சக்கரத்தில், நூங்கள் 84 பிறவிகளை எடுத்துள்ளீர்கள்;; அது அனைவருக்குமான 84 பிறவிகளாக இருக்க முடியாது. குழந்தைகளாகிய நூங்கள் இந்த ஞானமழையின் கீழ் உள்ளீர்கள். இது உங்கள் மாணவ வாழ்க்கையாகும். சிலர் தங்கள் வீட்டையும் குடும்பத்தையும் பராமரிக்கின்றபோதும், வேறொரு பாடநெறியையும் எடுக்கின்றனர். இங்கே இது தூய்மைக்கான கேள்வியாகும். நூங்கள் தந்தையையும், ஆஸ்தியையும் நினைவுசெய்வதுடன், கற்கவும் வேண்டும். நூங்கள் நிச்சயமாகத் தூய்மையாக வேண்டும். பெண்சிங்கத்தின் பாலைத் தங்கப் பாத்திரத்தில் மாத்திரமே வைத்திருக்க முடியும் என்று கூறப்படுகின்றது. தூய்மையில்லாது உங்களால் ஞானத்தைக் கிரகிக்க முடியாது எனத் தந்தையும் கூறுகின்றார். இதனாலேயே பாபா கூறுகின்றார்: இந்தக் கொடிய எதிரியான காமத்தை வெல்லுங்கள். தூய்மையாகுங்கள்! என்னை இனங்கண்டு கொள்ளுங்கள், அப்பொழுதே நான் உங்கள் புத்தியின் பூட்டைத் திறக்க முடியும். நூங்கள் தூய்மையாகிய பிராமணகுலத்தின் அலங்காரங்கள் ஆகும் வரை, உங்களால் எதையும் கிரகிக்க முடியாது. பிராமணகுலத்தின் அலங்காரங்களாகிய நூங்கள், சுயதரிசனச் சக்கரதாரிகள் ஆவீர்கள். வேறு எவராலும் இதனைப் புரிந்துகொள்ள முடியாது. தேவர்களே சுயதரிசனச் சக்கரதாரிகள் என மக்கள் நினைக்கின்றனர். அவர்கள் வினவுகின்றனர்: தாங்கள் பிராமண குலத்தின் அலங்காரங்கள் எனவும், சுயதரிசனச் சக்கரதாரிகள் எனவும் கூறுகின்ற இவர்கள் யார்? குழந்தைகளாகிய நூங்கள் மாத்திரமே இந்த விடயங்களைப் புரிந்துகொள்கின்றீர்கள். இவை மிகவும் ஆழமான, களிப்பூட்டும் விடயங்களாகும். நூங்கள் ஞானச்சங்கை ஊதுகின்றீர்கள். தேவர்கள் அதனைச் செய்யவில்லை. சிவபாபா ஊதிய சங்கை செவிமடுத்ததால், அவர்கள் தேவர்கள் ஆகினார்கள். சிவபாபா ஞானம் நிறைந்தவர், ஆனால் எவ்வாறு நூங்கள் அவருக்குச் சங்கைக் கொடுக்க முடியும்? அவர் நிச்சயமாக வேறொருவரின் வாயினுடாகவே, உங்களுக்கு ஞானத்தைக் கொடுப்பார். அவர் பேசுவை முரளி என அழைக்கப்படுகின்றது. அது மரத்தினாலான புல்லாங்குழல் அல்ல. இப்பொழுதே ஞான முரளி இசைக்கப்படுகின்றது. பூஜிப்பது, பக்தி போன்றவை தொன்றுதொட்ட காலத்திலிருந்தே தொடர்கின்றன என மக்கள் எண்ணுகின்றனர். எவ்வாறாயினும், தொன்றுதொட்ட காலத்திலிருந்து எதுவும் தொடர முடியாது. இரக்ஷாபந்தன் போன்றவை, ஆரம்பகாலத்திலிருந்து தொடர்கின்றன என அவர்கள் கூறுகின்றனர். நல்லது, “ஆரம்ப காலத்திலிருந்து” என்றால் எப்பொழுது? அதையாவது எங்களுக்குக் கூறுங்கள்! கடவுள் தூய்மையற்ற உலகைப் படைத்தாரா? எனவே, ஏன் நூங்கள் அவரைத் தூய்மையாக்குபவர் என அழைக்கின்றீர்கள்? கல்வியிலுள்ள கருத்துக்கள் உங்கள் புத்தியில் ஒவ்வொரு நாளும் பிரவேசிக்க வேண்டும். நூங்களும் உங்களின் வாயைத் திறப்பதற்கு (இந்த ஞானத்தைப் பேசுவதற்கு) பயிற்சி செய்ய வேண்டும். நூங்கள் ஏனைய பலருக்கும் விளங்கப்படுத்தலாம். உங்கள் சொந்த முன்னேற்றத்துக்கான வழிமுறைகளை நூங்கள் உருவாக்க வேண்டும். பாபா எவ்வாறு அனைவருக்கும் பாதையைக் காட்டுகின்றாரோ, அவ்வாறே நாங்களும் அனைவருக்கும் பாதையைக் காட்ட வேண்டும். அப்பொழுதே, நாங்கள் தந்தையிடமிருந்து ஆஸ்தியைக் கோருவோம். எவ்வாறாயினும் பெரும் சப்தங்களை ஏற்படுத்துவதன் மூலம் எங்கள் ஆஸ்தியை அவரிடமிருந்து எங்களால் கோர முடியாது. தந்தை அதிகளவு கருணை கொள்கின்றார். அவர் பெருமளவு விளங்கப்படுத்துகின்றார், ஆனால் அது சில குழந்தைகளின் பாக்கியத்தில் இல்லாதுள்ளது. நூங்கள் அதிகளவு இரத்தினங்களைப் பெறுகின்றீர்கள். இரத்தினங்களின் விரிவாக்கம் பெருமளவுக்கு உள்ளது. இரத்தினங்களுக்கிடையேயும், பெருமளவு வேறுபாடு உள்ளது. சில நூறாயிரம் ரூபாய்கள் பெறுமதி வாய்ந்தவை, சில ஒரு ரூபாய் பெறுமதி வாய்ந்தவை. இவை நூங்களும் கிரகித்து, ஏனையோரையும் கிரகிக்கத் தூண்டி, அதன் மூலம் உயர்ந்த அந்தஸ்தைக் கோருகின்ற அழியாத ஞான இரத்தினங்களாகும். குழந்தைகளாகிய உங்கள் வாயிலிருந்து, சதா இரத்தினங்கள் மாத்திரம் வெளிவரவேண்டும். இந்த விடயங்களை உங்கள் புத்தியால் புரிந்துகொண்டபோதும், நூங்கள் அவை பற்றிப் பேசவில்லையானால், அதன் பெறுமதி என்ன? முயற்சி செய்பவர்களும், ஏனையோரையும் தமக்குச் சமமாக ஆக்குகின்றவர்களும் பெருமளவு பலனைப் பெறுவார்கள். இந்தச் சேவையைச் செய்வதுடன், ஏனையோருக்குக் கற்பிப்பதும், ஒரு சிறிய சேவையல்ல. உங்களுடைய புத்தி இப்பொழுது

ஞானோதயம் பெற்றுள்ளது. அனைவரிலும் செல்வந்தர்கள் யார்? அவர்கள் 10 அல்லது 12 பெயர்களைக் குறிப்பிடுவார்கள். இந்த நாடகத்தில் பிரதானமானவர்கள் யார் என்பதை நீங்கள் அறிவீர்கள். பரமாத்மா பரமதந்தை சிவனே படைப்பவரும், இயக்குநரும், பிரதான நடிகருமாவார். அதிமேலானவர் சிவபாபா, பின்னர் சூட்சும உலகவாசிகளும், சரூர உலகவாசிகளும் உள்ளனர். இந்நேரத்திலேயே நீங்கள் இந்த விடயங்களை அறிவீர்கள். கல்பத்தின் காலஎல்லை நூறாயிரக் கணக்கான வருடங்களல்ல. கல்பத்தின் காலஎல்லை 5000 வருடங்கள் மாத்திரமே. மக்கள் அதிகளவு காரிருளில் உள்ளனர்! நீங்கள் இப்பொழுது அறியாமை எனும் இருளிலிருந்து விலகி, அதிக வெளிச்சத்துக்குள் வந்துள்ளீர்கள். சிலர் வெளிச்சத்துக்குள் வந்துள்ளனர், ஏனையோர், இன்னமும் இருளிலேயே உள்ளனர். இங்குள்ள அனைத்தும் புத்தியைப் பற்றிய கேள்வியாகும். எல்லையற்ற புத்தியைக் கொண்டவர்கள் விரைவாகப் புரிந்து கொள்கின்றனர். ஓர் ஆத்மா நட்சத்திரம் போன்றவர். பெரிதான ஒன்று நெற்றியின் மத்தியில் இருக்க முடியாது. இது நிச்சயமாக இந்தக் கண்களால் பார்க்க முடியாத ஒன்றாகும். அது ஒரு பெரிய பொருளாக இருந்திருந்தால் அதனைப் பார்க்க இயலும். ஓர் ஆத்மா புள்ளியைப் போன்று அதி சூட்சுமமானவர். இவை மிக ஆழமான விடயங்களாகும். ஆரம்பத்தில் ஒளித்தத்துவமே ஆத்மா என உங்களுக்குக் கூறப்பட்டது. அது நட்சத்திரம் போன்றது என ஆரம்பத்தில் உங்களுக்குக் கூறியிருந்தால் உங்களால் புரிந்துகொள்ள முடியாதிருந்திருக்கும். அவர் ஒரு நாளிலேயே உங்களுக்கு ஞானம் அனைத்தையும் கொடுக்க மாட்டார். நாளுக்கு நாள், தந்தை மிக ஆழமான விடயங்களை உங்களுக்குக் கூறுகின்றார். நீங்கள் ஞானக் கடலிடமிருந்து பெருமளவு செல்வத்தைப் பெறுகின்றீர்கள். நீங்கள் வாழும் காலம்வரை தொடர்ந்தும் ஞானமிர்தத்தை அருந்த வேண்டும். இதில் தண்ணீர் பற்றிய கேள்வியில்லை. ஞானக்கடலிலிருந்தே ஞானகங்கைகள் வெளியாகுகின்றன. அது நூராலான கடலாகும். கங்கைகள் அநாதியானவை என அவர்கள் கூறுகின்றனர். தண்ணீரில் நூராவது இன்னமும் தொடர்கின்றது. புத்திரிகள் திரான்சில் செல்லும்போது, எவ்வாறு, எப்பொழுது அவர்கள் கங்கை, யமுனை ஆற்றங்கரைகளில் நடனமாடுவார்கள் என நீங்கள் பார்த்திருக்கின்றீர்கள். இங்கே நீங்கள் மூழ்கி விடுவீர்கள் எனப் பயப்படுகின்றீர்கள். அங்கே மூழ்குதல் என்ற கேள்விக்கே இடமில்லை. அங்கே எந்த விபத்துக்களும் இருக்க மாட்டாது. ஆகையால், இதுவே நீங்கள் சிப்பிகளிலிருந்து வரைங்களாகவும், தூய்மையற்றவர்களிலிருந்து தூய்மையானவர்களாகவும் ஆகுகின்ற வசந்த காலமாகும். புதிய உலகம் ஸ்தாபிக்கப்பட்டவுடன், தூய்மையற்ற உலகம் நிச்சயமாக அழிக்கப்படும். அவர்கள் மகாபாரதத்தில் முழுமையாக அனைத்தையும் காட்டவில்லை. பாண்டவர்கள் மலையிலே சென்றபோது உருகி விட்டதாகவும், அவர்களுடன் ஒரு நாயும் இருந்ததாகவும், அவர்கள் காட்டியுள்ளனர். பாண்டவர்களும் செல்லப்பிராணியாக நாயை வைத்திருந்தார்களா? நீங்கள் நாய்களைச் செல்லப் பிராணிகளாக வைத்திருப்பதில்லை. மக்கள் நாய்களுக்கு அதிகளவு மதிப்புக் கொடுக்கின்றார்கள். பலர் நாய்களைச் செல்லப்பிராணிகளாக வைத்திருக்கின்றனர். நீங்கள் மிகவும் முகமலர்ச்சியுடன் இருக்கவேண்டுமெனத் தந்தை குழந்தைகளாகிய உங்களுக்கு விளங்கப்படுத்துகின்றார். நீங்கள் ஒவ்வொருநாளும் ஞானத்தினால் பொழியப்படுகின்றீர்கள். எவ்வாறு பாபா வந்து ஞானத்தை உங்கள் மூது பொழிகின்றார் என்பதை நீங்கள் அறிவீர்கள். அவர் பாரதத்தில் மாத்திரமே வருகின்றார். இதனாலேயே பாரதத்துக்கு அதிகளவு புகழ் உள்ளது. பாரதம் அழியாத பூமியாகும். பாரதமே அநாதியான தந்தையின் பிறப்பிடமாகும். அனைவரையும் தூய்மையாக்குகின்ற சிவபாபாவை எவருமே அறியமாட்டார்கள். கடவுள் பெயர், ரூபத்துக்கு அப்பாற்பட்டவர் எனவும், சர்வவியாபி எனவும் அவர்கள் கூறுகின்றனர். அவர்கள் பல வித்தியாசமான விடயங்கள் பற்றிப் பேசியுள்ளார்கள். தந்தை கூறுகின்றார்: நான் வருகிறேன். நான் நிச்சயமாகப் பிராமணர்களை உருவாக்க வேண்டும். தாங்கள் பிரம்மாவின் குழந்தைகள், இதனாலேயே தாங்கள் பிராமணர்கள் என அழைக்கப்படுகின்றனர் என மக்கள் கூறுகின்றனர். எவ்வாறாயினும், சிவபாபா வந்தபோது என்ன செய்தார், எவ்வாறு அவர் பிரம்மாவின் வாய்வழித்தோன்றல்களை உருவாக்கினார் என்பதையும் அவர்கள் மறந்து விட்டார்கள். சிவபாபா வந்துள்ளார் என்பதையும், அவரே படைப்பவர் என்பதையும் நீங்கள் அறிந்துள்ளதால், நிச்சயமாக அவர் ஒரு புதிய படைப்பைப் படைத்திருக்க வேண்டும். எவரும் இதை அறியார். இதை அறிந்து கொள்ளாததால் அவர்கள் தொடர்ந்தும் அவரை அவமதிக்கின்றனர். ஆகையால் தந்தை கூறுகின்றார்: அதர்மம் உச்சக்கட்டத்தை அடையும்போது நான் வருகின்றேன். இதைக் கூறியது யார்? கிருஷ்ணர் இதைக் கூறவில்லை. தான் 84 பிறவிகள் எடுத்ததாக கிருஷ்ணருடைய ஆத்மா இந்நேரத்திலேயே அறிகின்றார். சித்தியடைந்து மாற்றப்பட்டவர்களே, முதலில் பிறப்பெடுக்கின்றனர். உங்களுடைய புத்தி அதிகளவு ஞானோதயம் பெற்றுள்ளது. ஒருவருக்குக் கண்ணில் சத்திரசிகிச்சை நடக்கின்றபோது, அவர்கள் ஒரு கண்ணை அகற்றி, இன்னொன்றை வைக்கின்றார்கள், அப்பொழுது அப் பார்வையற்றவரால் பார்க்க முடிகின்றது. சிலருக்குக்; குறைபாடுகள் ஏற்படுகின்றன. இப்பொழுது இல்லாததுள்ள கண்ணாகிய ஞானத்தை ஆத்மாக்களாகிய உங்களுக்குக் கொடுப்பதற்காக பாபா வந்துள்ளார். உங்களுடைய ஞானக்கண் இப்பொழுது திறக்கின்றது. மூன்றாவது கண்ணை ஞானக் கண்ணாகும். அவர்கள் தேவர்களை மூன்றாவது கண்ணுடன் காட்டியுள்ளார்கள். சக்கரம் போன்ற அனைத்து அலங்காரங்களும், விஷ்ணுவிற்கே கொடுக்கப்பட்டுள்ளன. உண்மையில் மூன்றாவது கண் பிராமணர்களாகிய உங்களுக்கானதாகும். நீங்களே பிராமண குலத்தின் மேன்மையான அலங்காரங்கள். தேவ குலமும், அசுர குலமும் உள்ளன. நீங்கள் குலம் அல்லது ஐந்தி என அழைத்தாலும் இரண்டுமே ஒன்றுதான். ஒரேயொரு ஞானமே உள்ளது. இவை மிக நல்ல விடயங்களாகும், ஆனால் இவை எந்தச் சமயநூல்களிலும் குறிப்பிடப்படவில்லை. இப்பொழுது நீங்கள் திரிகாலதரிசியாகவும், திரிநேற்றியாகவும், சுயதரிசனசக்கரதாரிகளாகவும் ஆகியுள்ளீர்கள். நீங்கள் தாமரை மலர் போன்று தூய்மையாக இருப்பதற்கு முயற்சி செய்பவர்கள். சிலரது கண்கள் மிக நன்றாகத் திறந்துள்ளன என்பதையும், ஏனையோரின் கண்கள் இப்பொழுது தொடர்ந்தும் திறக்கின்றன என்பதையும் நீங்கள் அறிவீர்கள். இறுதியில் அவை 100மூ திறக்கும். உங்கள் வாயிலிருந்து தொடர்ந்தும் ஞான இரத்தினங்கள் வெளியாகும். அப்பொழுதே நீங்கள் ரூபம்;;, பசாந்தம் என்று அழைக்கப்படுவீர்கள். நீங்கள் இப்பொழுது முயற்சி செய்ய வேண்டும். நீங்கள் இயன்றளவுக்கு முயற்சி செய்து, மிகவும் முகமலர்ச்சியும் முதிர்ச்சியும் ஞானத்தில் பரந்த

புத்தியுடையவர்களுமாகித் தொடர்ந்தும் சந்தோஷத்தை அனுபவம் செய்ய வேண்டும். நூங்கள் சுவர்க்கம் எனும் ஆஸ்தியைப் பெறுகின்றீர்கள், எனவே உங்களுக்கு வேறு என்ன வேண்டும்? நூங்கள் அதிகளவு சந்தோஷத்துடன் கொண்டாட வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சதா ஞான மழையின் கீழ் நிலைத்திருங்கள். ஓர் ஆன்மீக வழிகாட்டியாகி, அனைவருக்கும் பாதையைக் காட்டுங்கள். உங்கள் வாயிலிருந்து ஞான இரத்தினங்கள் மாத்திரமே வெளிவரட்டும்.
2. ஞானக்கடலைக் கடைந்து, பரந்த புத்தி மூலம் சதா முகமலர்ச்சியுடனும், முதிர்ச்சியாகவும்; இருந்து, சந்தோஷத்தை அனுபவம் செய்வதுடன், ஏனையோரையும் அவ்வாறு செய்ய உதவுங்கள்.

ஆசுவாதம்: நூங்கள் இலேசாகவும் ஒளியாகவும் இருந்து, என்னுடையதை “உங்களுடையது” என்பதாக மாற்றுவதால், கவர்ச்சிகள் அனைத்திலிருந்தும் விடுபட்டவர்கள் ஆகுவீர்களாக.

உங்கள் லௌகீக உறவினர்களுக்குச் சேவை செய்யும்போது, அவர்கள் உங்கள் உறவினர்கள் அல்ல, ஆனால் அவர்கள் அனைவரும் தந்தையின் குழந்தைகள் என்ற விழிப்புணர்வை எப்பொழுதும் கொண்டிருங்கள். தந்தை உங்களை அவர்களுக்குச் சேவை செய்வதற்கான கருவிகள் ஆக்கியுள்ளார். நூங்கள் வீட்டில் வாழவில்லை, ஆனால் ஒரு சேவைத் தலத்தில் வாழ்கின்றீர்கள். “என்னுடையது” என்பது “உங்களுடையது” ஆகிவிட்டது. இச்சராரம் கூட என்னுடையதல்ல. “என்னுடையது” என்பதில் கவர்ச்சி உள்ளது. “என்னுடையது” என்பது முடிவடையும்போது, எதுவுமே உங்கள் மனதையோ அல்லது புத்தியையோ தன்னை நோக்கிக் கவர முடியாது. பிராமண வாழ்வில் “என்னுடையது” என்பதை “உங்களுடையது” என்பதாக மாற்றுவார்கள் மாத்திரமே இலேசாகவும் ஒளியாகவும் இருக்க முடியும்.

சுலோகம்: “தடைகள் அற்றவர்கள் “ ஆகுவதற்கு ஆசுவாதப் பொக்கிஷத்தைச் சேகரியுங்கள்.

---ஓம் சாந்தி---

மூழுமூலம் சாந்திமூழுமூ